



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாபுக்கிழமை 02.07.2026

குதிரை பேரத்துக்கான ஒப்புதல்!

த.வெ.க. ஆட்சி அமைக்கவும், ஆட்சியில் தொடரவும் குதிரை பேரம் நடத்தியது. நடந்துக் கொண்டு இருக்கிறது என்பதை அக்கட்சியை ஆதரிக்கும் வைகோ ஒப்புதல் வாக்குமூலம் தந்திருக்கிறார். இதைவிட ஆதாரம் தேவையில்லை.

வைகோ அளித்துள்ள குதிரை பேர வாக்குமூலம் இதுதான்:

நிருபர்: நீங்கள் முதலமைச்சரைச் சந்தித்தீர்களா?

வைகோ: ஆமா. சந்திச்சேன்.

நிருபர்: ம.தி.மு.க. எம்.எல்.ஏ.க்களை ராஜினாமா செய்யச் சொல்லுங்கள். நான் பிரச்சாரம் பண்ணேன்னு முதலமைச்சர் விஜய் சொன்னதாக செய்தி வந்ததே...?

வைகோ: ஆமாம். ஏண்டு எம்.எல்.ஏ.க்களும் ராஜினாமா செய்தால் இடைத்தேர்தல் வரும். அப்படி ஒரு இடைத்தேர்தல் வந்தால் நானே வந்து உங்களுக்கு ஆதரவாக பிரச்சாரம் செய்வேன் என்று முதலமைச்சர் என்னிடம் சொன்னார்.

இதுதான் வைகோ அளித்த ஒப்புதல் வாக்குமூலம் ஆகும். இவை அனைத்தும் அனைத்து ஊடகங்களுக்கு முன்னால் வைகோ சொன்னவை. அவரையாரும் கட்டாயப்படுத்தி சொல்ல வைக்கவில்லை. அவராக முன் வந்து உண்மையைக் கக்கி இருக்கிறார். இப்படிச் சொல்லவில்லை என்று அவரே மறுக்க முடியாது. அது நான் இல்லை என்றும் அவரால் சொல்ல முடியாது.

* விஜய் பெரும்பான்மையை நிரூபிக்க ஆதரவு தந்த காங்கிரஸ் கட்சிக்கு வெளிப்படையாகவே இரண்டு அமைச்சர் பதவிகள் தரப்பட்டுள்ளன.

* விஜய் பெரும்பான்மையை நிரூபிக்க ஆதரவு தந்த விடுதலைச் சிறுத்தைகள் கட்சிக்கு ஒரு அமைச்சர் பதவி தரப்பட்டுள்ளது.

* விஜய் பெரும்பான்மையை நிரூபிக்க ஆதரவு தந்த இந்திய யூனியன் முஸ்லிம் லீக் கட்சிக்கு ஒரு அமைச்சர் பதவி தரப்பட்டுள்ளது.

* அமைச்சர் பதவி தருகிறேன், வாரியம் தருகிறேன், இன்னும் பல தருகிறேன் என்று சொல்லப்பட்டு அ.தி.மு.க. உறுப்பினர்களில் 25 பேரின் ஆதரவை வாங்கினார் விஜய். அமைச்சர் பதவியும் தராமல் ஏமாற்றினார். வாரியமும் தர வில்லை. எனவே வந்தவர்களில் 21 பேர் மீண்டும் அ.தி.மு.க.வில் எடப்பாடி பழனிசாமி தலைமையை ஏற்றுக் கொண்டு போய்விட்டார்கள். இவர்கள் வந்ததும் போனதும் பேரங்களை உறுதிப்படுத்தும் காட்சிகள் ஆகும்.

* டி.டி.வி. தினகரன் தனது அ.ம.மு.க. கட்சியின் ஒரு எம்.எல்.ஏ.வைக் கானோம் என்றும், எனது கையெழுத்தை அவர் போட்டுள்ளார் என்றும் ஆளுநரிடம் மனு தருகிறார். கிண்டி காவல் நிலையத்திலும் புகார் தருகிறார். “நான் போகவில்லை” என்று அந்த எம்.எல்.ஏ.வே பேட்டி தருகிறார். அது என் கையெழுத்தே அல்ல என்றும் அவர் சொன்னார். பின்னர் அவரே விஜய் ஆதரவாளராக மாறுகிறார். அந்த எம்.எல்.ஏ.வை கட்சியை விட்டு நீக்கிவிட்டார் டி.டி.வி. தினகரன். இதுவும் குதிரை பேரத்துக்கான சாட்சியம் ஆகும்.

* ‘முதலமைச்சரைச் சந்திக்க முகத்தை மூடிக்கொண்டு சென்றது யார்?’ என்று சட்டமன்றத்தில் முதலமைச்சர் விஜய்க்கு நேராகக் கேள்வி கேட்டார் தே.மு.தி.க. பொதுச்செயலாளர் பிரேமலதா விஜயகாந்த். சபையில் உட்கார்ந்து இருந்த முதலமைச்சர் விஜய்யால் பதில் சொல்ல முடியவில்லை. முகத்தை மூடிக்கொண்டு ஒருவர் விஜய்யின் வீட்டுக்குச் சென்ற காட்சியும் ஊடகங்களில் வெளியானது. இதுவும் பேரத்தின் சாட்சியம் ஆகும்.

* அ.தி.மு.க. சட்டமன்ற உறுப்பினர்களான மதுராந்தகம் மரகதம் குமரவேல், பெருந்துறை ஜெயக்குமார், தாராபுரம் சத்தியபாமா, அம்பா சமுத்திரம் இசக்கி சுப்பையா ஆகிய நால்வரும் சபாநாயகரைச் சந்தித்து தங்கள் பதவியை ராஜினாமா செய்கிறார்கள். இது கோட்டையின் தரைத் தளத்தில் நடக்கிறது. அடுத்த நிமிடமே கோட்டையின் மேல் தளத்துக்குச் சென்று அமைச்சர்கள் முன்னிலையில் த.வெ.க.வில் சேர்கிறார்கள். இவர்களுக்குத் தரப்பட்ட உறுதிமொழி என்ன? என்ன பேரத்தின் அடிப்படையில் இவர்கள் பதவி விலகினார்கள்?

* பல்வேறு ஊழல் வழக்குகளில் சிக்கி இருக்கும் அ.தி.மு.க. முன்னாள் அமைச்சர் விராலிமலை விஜயபாஸ்கர், தனது எம்.எல்.ஏ. பதவியை ராஜினாமா செய்துள்ளார். லஞ்ச ஒழிப்புத் துறையில் அவர் மீது வழக்கு இருக்கிறது. “தூய சக்தி” படத்தில் நடித்து வரும் விஜய்யைப் பார்க்க அவர் காத்திருக்கிறார். இந்த எம்.எல்.ஏ. ஆவதற்காக எத்தனை கோடி செலவு செய்தார் விஜயபாஸ்கர் என்பதை விஜயபாஸ்கரே அறிவார். அந்த எம்.எல்.ஏ. பதவியை ராஜினாமா செய்கிறார் என்றால் அவருக்கு தரப்பட்ட உறுதிமொழி என்ன? என்ன பேரத்தின் அடிப்படையில் விராலிமலை விஜயபாஸ்கர் பதவி விலகினார்?

* நிலமோசடி, வருமானத்துக்கு அதிகமாகச் சொத்துச் சேர்த்த வழக்குகளில் சிக்கி இருப்பவர் அ.தி.மு.க. முன்னாள் அமைச்சர் கருள் எம்.ஆர்.விஜயபாஸ்கர். “தூய சக்தி” படத்தில் நடித்து வரும் விஜய்யைப் பார்க்க அவரும் காத்திருக்கிறார். இந்த எம்.எல்.ஏ. ஆவதற்காக எத்தனை கோடி செலவு செய்தார் விஜயபாஸ்கர் என்பதை விஜயபாஸ்கரே அறிவார். அந்த எம்.எல்.ஏ. பதவியை ராஜினாமா செய்கிறார் என்றால் அவருக்கு தரப்பட்ட உறுதிமொழி என்ன? என்ன பேரத்தின் அடிப்படையில் கருள் விஜயபாஸ்கர் பதவி விலகினார்?

இவை அனைத்தும் ‘தூய சக்தி’ விஜய் நடத்தி வரும் துர்நாற்ற ஆட்சியின் சாட்சியங்கள். இதற்குத் தான் தானாக முன்வந்து ஒப்புதல் வாக்குமூலம் கொடுத்துள்ளார் வைகோ. ‘ம.தி.மு.க. எம்.எல்.ஏ.க்கள் இருவரையும் ராஜினாமா செய்யச் சொன்னார் முதலமைச்சர் விஜய். அதை அவர்கள் இருவரிடமும் நான் சொன்னேன். அவர்கள் ஒருவரும் ஒப்புக் கொள்ளவில்லை’ என்று வைகோ ஊடகங்கள் முன்னால் சொன்னார். தனது கட்சி பொதுக்குழுவிலும் சொன்னார். இந்த இரண்டு பேச்சுகளும் வீடியோ காட்சிகளாக இருக்கிறது.

‘முதலமைச்சர் விஜய்யே ஜெயிக்க வைக்கிறேன்னு சொல்லிட்டாரே! அப்பறம் என்ன ராஜினாமா செய்ய வேண்டியது தானே’ என்று சொல்லி, விஜய்க்கே ஆப்பு வைத்துவிட்டார் வைகோ. த.வெ.க. அமைச்சர்கள் வைகோ வீட்டுக்கு வந்ததும், முதலமைச்சர் விஜய்யை வைகோ போய் பார்த்ததும் ஊடகங்களில் வெளியாகி இருக்கிறது. இதையும் அவர் மறைக்க முடியாது.

மே 4 ஆம் தேதி முதல் நடந்த அத்தனை அசிங்கத்துக்கும் வைகோ ஒப்புதல் வாக்குமூலம் கொடுத்துவிட்டார். நீதிமன்றத்தின் முன்னால் இவர்களது முகத்திரை சிழிக்கப்படும்.

குதிரை பேரம் நடத்தி ஜாக்கண்ட முக்தி மோர்ச்சா கட்சியின் வாக்குகளைப் பெற்ற வழக்கில் நரசிம்மராவுக்கும் பூட்டாசிங்குக்கும் முன்றாண்டு சிறைத் தண்டனை வழங்கப்பட்டதை நாடு மறக்கவில்லை.



திராவிட மாடல் ஆட்சியின்போது

உள்ளாட்சி மன்றங்களில் மாற்றுத் திறனாளிகளை நியமன உறுப்பினராக நியமித்த கழகத் தலைவர் மு.க.ஸ்டாலினுக்கு நன்றி!

தமிழ்நாடு உள்ளாட்சி நியமன உறுப்பினர்கள் நலச் சங்க நிர்வாகிகள் நேரில் சந்தித்து தெரிவித்தனர்!



சென்னை, ஜூலை 2 - கழகத் தலைவர் மு.க. ஸ்டாலின் அவர்களை, நேற்று முன்தினம் (30.6.2026), காலை, அண்ணா அறிவாலயத்தில் உள்ள கழக அலுவலகத்தில், மு.க.ஸ்டாலின் அவர்கள் முதலமைச்சராக இருந்த போது, மாற்றுத் திறனாளிகளை சிறப்பிக்கும் வகையில் உள்ளாட்சி அமைப்புகளில் நியமன

உறுப்பினர்களாக நியமித்து உத்தரவிட்டு, அதன்படி உள்ளாட்சி மன்றங்களில் நியமன உறுப்பினர்களாக நியமிக்கப்பட்ட மாற்றுத் திறனாளிகள் கொண்ட உள்ளகழக அலுவலகத்தில், மு.க.ஸ்டாலின் அவர்கள் முதலமைச்சராக இருந்த போது, மாற்றுத் திறனாளிகளை சிறப்பிக்கும் வகையில் உள்ளாட்சி அமைப்புகளில் நியமன

பினரான பி.ஜான்சி உமா, கள்ளச் குறிச்சி நகராட்சி மன்ற நியமன உறுப்பின மன்ற ஆர்.எம்.சாகுல், செங்கல்பட்டு நியமன உறுப்பின ரான எம்.சிவலிங்கம், காட்பாடி நகராட்சி மன்ற நிய மன உறுப்பினரான ரங்க சாமி உள்ளிட்ட 50க்கும் மேற்பட்ட உள்ளாட்சி மன்ற நியமன உறுப்பினர்கள் மரி பினரான சா.குமாரராஜ பாண்டியன், சென்னை மாநகராட்சி மன்ற நியமன உறுப்

றுத்திறனாளிகள் அணி மாநிலச் செயலாளர் பேராசிரியர் டி.எம்.என்.தீபக், மாநிலத் தலைவர் ரெ.தங்கம் உள்ளிட்ட மாநில நிர்வாகிகள் சந்தித்தனர். அதுபோது கழகப் பொருளாளர் டி.ஆர்.பாலு, அமைப்புச் செயலாளர் ஆர்.எஸ்.பாரதி, செய்தி தொடர்பு தலைவர் டி.கே.எஸ்.இளங்கோவன், ஆகியோர் உடனிருந்தனர்.

தளபதி முருகேசன் – செந்தலை ந.கவுதமன் பங்கேற்பு!

சூலூர் பாவேந்தர் பேரவை சார்பில் ஐம்பெரும் விழா!

கழகத் துணைப் பொதுச் செயலாளர் ஆ.இராசா எம்.பி. சிறப்புரை!

கோவை, ஜூலை 2 - கோவை மாவட்டம், சூலூர் பாவேந்தர் பேரவை சார்பில் முத்தமிழறிஞர் கலைஞர் 103 ஆம் பிறந்தநாள், பெரியாரியல் அறிஞர், தோழர் வே. ஆனைமுத்து 102 ஆம் பிறந்தநாள், அண்ணல் அம்பேத்கர் 136 ஆம் பிறந்தநாள், பாவேந்தர் பாரதிதாசன் 136 ஆம் பிறந்த நாள், “பேசுவைத்த பெரியார்” நூல் மறுபதிப்பு வெளியீட்டு விழா ஆகிய ஐம்பெரும் விழா இன்று (2.7.2026 - வியாழக்கிழமை) மாலை 5 மணி அளவில் எஸ்.ஆர்.எஸ்.

திருமண மண்டபம் கலங்கல் பாதை, சூலூரில் நடைபெறுகிறது. விழாவிற்கு சூலூர் பாவேந்தர் பேரவை செயலாளர் நா.வரதராசு வரவேற்புரை ஆற்றுகிறார். சூலூர் பாவேந்தர் பேரவைத் தலைவர் வெ.க. சண்முகவேல் தலைமை வகிக்கிறார். சூலூர் பாவேந்தர் பேரவைத் தலைவர் க.தேவராசு, கோவை மைக்கிரியேட்டர்ஸ் யோகராசன், திருமதி மைதிலியோகராசு ஆகியோர் சிறப்பிக்கப்படுகின்றனர். கோவை தெற்கு மாவட்டக் கழக செயலாளர் தளபதி முரு

கேசன், சூலூர் தெற்கு ஒன்றியக் கழக செயலாளர் த.மன்னவன், சூலூர் சிறப்பு நிலை பேரூராட்சி தலைவர் தேவி மன்னவன், கோவை சூ.செ. குமரவேல் ஆகியோர் சிறப்பிக்கின்றனர். தி.மு. கழக கல்வியாளர் அணி மாநிலத் தலைவர், நூலாசிரியர் புலவர் செந்தலை ந.கௌதமன் விழா நோக்கவுரையாற்றுகிறார். இவ்விழாவில் கழகத் துணைப் பொதுச் செயலாளரும் நீலகிரி நாடாளுமன்ற உறுப்பினருமான ஆ.இராசா கலந்து கொண்டு “சாதனைத்

தலைவர்கள் நினைவு போற்றல்” நூலினை வெளியிட்டு “சூடு மாறாது சூரியனுக்கு” எனும் பொருளில் சிறப்புப் பேருரையாற்றுகிறார். இருவர் ஆ.சந்திரன், சிற்பி செல்வராசு, அ.வெ.அன்பரசு, கொள்ளப்பாளையம் ராமசாமி, சோலை ப.கணேசு, உரம் சு.கவுதமன், பசுமை நிழல் சூ.ஆ.விசயகுமார் ஆகியோர் நூலின் முதல் படியை பெற்றுக் கொள்கின்றனர். நிறைவாக சூலூர் பாவேந்தர் பேரவைப் பொருளாளர் ச.அங்கமுத்து நன்றி கூறுகிறார்.